

જ્યુઝ આઈ ગાંધીનગર

NEWS OF GANDHINAGAR (Daily) દૈનિક

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 10 * Issue No. 300 * Date: 20.08.2024, Tuesday * Page :04 * Rs. 1.00/- * Annual Rs. 351/-

‘PM અને સિસ્ટમ એકમત નથી’:પવારે કહ્યું- મોદી વન નેશન-વન ઈલેક્શનની વાત કરે છે, ચૂંટણી પંચ બીજા રસ્તે ચાલે છે



શરદ પવારે કહ્યું- વડાપ્રધાન એક વાત કહે છે જ્યારે સિસ્ટમ બીજા રસ્તે ચાલે છે. ૧૬ ઓગસ્ટના રોજ ઝઈઝ રાજીવ કુમારે જમ્મુ-કાશ્મીર અને હરિયાણાની ચૂંટણીની તારીખોની જાહેરાત કરી હતી. ૧૫ ઓગસ્ટે મોદીએ લાલ કિલ્લા પરથી એક દેશ, એક ચૂંટણીની વાત કરી હતી. રાષ્ટ્રવાદી કોંગ્રેસ પાર્ટી-શરદ જૂથ (દ્રઝ-જૂઝ) ના પ્રમુખ શરદ પવારે સોમવારે, ૧૮ ઓગસ્ટના રોજ કહ્યું હતું કે વડાપ્રધાન અને ચૂંટણી પંચ બંને અલગ-અલગ વાત કરે છે. સ્વે સ્વતંત્રતા દિવસ પર વન નેશન-વન ઈલેક્શનની વાત કરી હતી. બીજા જ દિવસે ચૂંટણી પંચે બે રાજ્યોમાં અલગ-અલગ તારીખે વિધાનસભા

ચૂંટણીની જાહેરાત કરી દીધી. વડાપ્રધાન એક વાત કહે છે, જ્યારે સિસ્ટમ બીજા માર્ગે ચાલે છે. ૭૮માં સ્વતંત્રતા દિવસ પર રાષ્ટ્રને સંબોધિત કરતા વડાપ્રધાન મોદીએ કહ્યું હતું કે વારંવાર ચૂંટણીઓ દેશની પ્રગતિમાં અવરોધરૂપ બની રહી છે. વન નેશન, વન ઈલેક્શન માટે દેશે આગળ આવવું પડશે. આ પછી ૧૬ ઓગસ્ટે ચૂંટણી પંચે હરિયાણા અને જમ્મુ-કાશ્મીરમાં વિધાનસભા ચૂંટણીની જાહેરાત કરી હતી. જમ્મુ-કાશ્મીરની ૮૦ વિધાનસભા બેઠકો પર ત્રણ તબક્કામાં ૧૮ સપ્ટેમ્બર, ૨૫ સપ્ટેમ્બર અને ૧ ઓક્ટોબરે મતદાન થશે.

હરિયાણાની તમામ ૮૦ સીટો પર એક જ તબક્કામાં ૧ ઓક્ટોબરે મતદાન થશે. બંને રાજ્યોના પરિણામ ૪ ઓક્ટોબરે આવશે. શરદ પવારે ૧૮ ઓગસ્ટે પુણેમાં પત્રકારો સાથે વાત કરી રહ્યા હતા. આ દરમિયાન તેમને પૂછવામાં આવ્યું કે શું રાજ્ય સરકારની લાડકી બહેન યોજનાને કારણે મહારાષ્ટ્રમાં ડિસેમ્બરમાં ચૂંટણી થઈ શકે છે અને શું રાજ્યમાં રાષ્ટ્રપતિ શાસન લાદવાની સંભાવના છે. પવારે કહ્યું કે આ એક એવો પ્રશ્ન છે જે ચૂંટણી પંચને પૂછવો જોઈએ. એકનાથ શિંદે સરકારને લાડકી બેહન જેવી યોજનાઓ માટે ભંડોળ પૂરું

પાડવા વિશે પૂછવામાં આવ્યું તો પવારે કહ્યું - ઘણી યોજનાઓ પેન્ડિંગ છે અને શિષ્યવૃત્તિ માટે પૈસા નથી, પરંતુ આ દરમિયાન નાણાકીય બોજ વધારતી નવી યોજનાઓ શરૂ કરવામાં આવી રહી છે. મહારાષ્ટ્રમાં રાજકીય નિવેદનબાજીનું સાચું કારણ આગામી વિધાનસભા ચૂંટણી છે. ચૂંટણી પંચે કહ્યું કે દિવાળી પછી મહારાષ્ટ્રમાં વિધાનસભાની ચૂંટણી યોજાઈ શકે છે. મહારાષ્ટ્રમાં ગયા મહિને વિધાન પરિષદ (સ્ક)ની ચૂંટણી યોજાઈ હતી. એનડીએને જંગી જીત મળી હતી. ગઠબંધનને ૧૧મંથી ૯ બેઠકો મળી હતી. ડ્રેફ્ટિંગ

બ્લોકમાંથી ત્રણ ઉમેદવારો ઊભા હતા, જેમાંથી માત્ર ૨ જ જીતી શક્યા હતા. કોંગ્રેસના ૭થી ૮ ધારાસભ્યોના કોસ વોટિંગના સમાચાર હતા. હાલમાં મહારાષ્ટ્રમાં ભાજપ-શિવસેના (શિંદે જૂથ)ની સરકાર છે. તેનો કાર્યકાળ ૮ નવેમ્બર ૨૦૨૪ના રોજ સમાપ્ત થાય છે. ઓક્ટોબર ૨૦૨૪માં ચૂંટણી યોજાઈ શકે છે. ૨૦૧૯માં મહારાષ્ટ્રમાં ૨૮૮ વિધાનસભા બેઠકો પર ચૂંટણી યોજાઈ હતી. ભાજપ ૧૦૬ ધારાસભ્યો સાથે રાજ્યમાં સૌથી મોટી પાર્ટી બની. મુખ્યમંત્રી પદને લઈને શિવસેના અને ભાજપ વચ્ચે

ગઠબંધન ચાલી શક્યું નહીં. ૫૬ ધારાસભ્યોવાળી શિવસેનાએ ૪૪ ધારાસભ્યોવાળી કોંગ્રેસ અને ૫૩ ધારાસભ્યોવાળી એનસીપી સાથે મહાવિકાસ અઘાડી બનાવીને સરકાર બનાવી. શિવસેના પ્રમુખ ઉદ્ધવ ઠાકરે મુખ્યમંત્રી બન્યા. મે ૨૦૨૨માં મહારાષ્ટ્ર સરકારના શહેરી વિકાસ પ્રધાન અને શિવસેનાના નેતા એકનાથ શિંદેએ ૩૯ ધારાસભ્યો સાથે બળવો કર્યો. તેઓ ભાજપ સાથે જોડાઈ ગયા. ૩૦ જૂન, ૨૦૨૨ના રોજ એકનાથ શિંદેએ મહારાષ્ટ્રના ૨૦મા મુખ્યમંત્રી તરીકે શપથ લીધા.

રાજ્યની જેલોમાં સર્જાયા ભાવુક દ્રશ્યો, બહેનોએ કેદીઓને રાખડી બાંધીને કરી રક્ષાબંધનની ઉજવણી



ભાઈ-બહેનના પવિત્ર તહેવાર એવા રક્ષાબંધનનું હિંદુ ધર્મમાં ખાસ મહત્વ રહેલું છે. આ તહેવાર ભાઈ-બહેનોના પ્રેમનું પ્રતિક છે. ત્યારે આજે (૧૮મી ઓગસ્ટ) રક્ષાબંધન પર્વની ઉત્સાહભરે ઉજવણી થઈ હતી. તો બીજી તરફ અમદાવાદની સાબરમતી મધ્યસ્થ જેલ, સુરત લાજપોર મધ્યસ્થ જેલ, રાજકોટ મધ્યસ્થ જેલ અને વડોદરા મધ્યસ્થ જેલમાં ભાઈ બેનના પવિત્ર તહેવારની ઉજવણી કરવામાં આવી હતી. આ દરમિયાન બહેનોએ કેદીઓને રાખડી

બાંધીતા જેલોમાં ભાવુક દ્રશ્યો જોવા મળ્યા હતા. અમદાવાદની સાબરમતી મધ્યસ્થ જેલમાં પણ રક્ષાબંધન પર્વની ઉજવણી કરાઈ હતી. જેલમાં બંદીવાન કેદીઓને તેમની બહેનો રાખડી બાંધી શકે તે માટે જેલ પ્રશાસન દ્વારા ખાસ વ્યવસ્થા કરવામાં આવી હતી. વર્ષોથી જેલમાં બંધ કેદીઓને રાખડી બાંધવા માટે તેમની બહેનો જેલ પર પહોંચી ત્યારે ભાવુક દ્રશ્યો સર્જાયા હતા. સુરત લાજપોર મધ્યસ્થ જેલની અંદર યોજાયેલી રક્ષાબંધનના પર્વની ઉજવણી દરમિયાન

એવા જ પ્રકારનું આયોજન આ વર્ષે પણ કરવામાં આવ્યું હતું. જેમાં કાચા-પાકા કામના જેલમાં બંધ બંદીવાનોની બહેન દ્વારા આજે જેલની અંદર વિશેષ રક્ષાબંધનની ઉજવણી કરવામાં આવી હતી. પોતાના બંદીવાન ભાઈને મળીને તેની કલાઈ પર બહેન જેલની અંદર રાખડી બાંધી મીઠાઈ ખવડાવી મોહું મીઠું કરાવી પવિત્ર તહેવારની ઉજવણી કરી હતી. જામનગરની જિલ્લા જેલમાં રક્ષાબંધનના પર્વની વિશેષ રૂપે ઉજવણી કરવામાં આવી હતી. જેલના બંદીવાન ભાઈઓ, કે જેઓ પણ પોતે રક્ષાબંધનનું પર્વ મનાવી શકે તે માટેની જેલ પરિસરમાં વિશેષ વ્યવસ્થા ગોઠવવામાં આવી હતી. જેલના બંદીવાન ભાઈઓ કે જેના પરિવારના બહેનોને રક્ષાબંધનના પર્વ પર જેલ પરિસરમાં પ્રવેશ અપાયો હતો. તમામ બંદીવાન ભાઈઓની બહેનોએ પોતાના ભાઈને હાથમાં રાખડી બાંધી અને જલ્દીથી જેલ મુક્તિ મળે તેવી

કામનાઓ કરી હતી. રાજકોટ મધ્યસ્થ જેલમાં બહેનો વહેલી સવારથી જ જેલમાં બંધ ભાઈઓને રાખડી બાંધવા પહોંચી હતી. જ્યારે બહેન પોતાના ભાઈને રાખડી બાંધવા માટે પહોંચી ત્યારે તે ચોધાર આંસુએ રડી પડી હતી. કોઈ યુવાને પોતાના બાળકને છાતીએ લગાવી વહાલ વરસાવ્યું હતું. વડોદરા મધ્યસ્થ જેલમાં રક્ષાબંધનના પર્વની ઉજવણી કરાઈ હતી. જ્યાં

જેલમાં બંધ ભાઈઓને રાખડી બાંધવા માટે વહેલી સવારથી બહેનો જેલ ખાતે આવી પહોંચી હતી. જેલમાં સજા કાપી રહેલ પોતાના વહાલસોયા ભાઈઓને બહેનોએ રાખડી બાંધી હતી. આજે રક્ષાબંધનના પર્વ નિમિત્તે ૧૫૦૦ ઉપરના કેદી ઓને તેમની બહેનોએ બાંધી હતી. કર્મ સંજોગે જેલમાં આવેલા ભાઈની કલાઈ પર રાખડી બાંધતી વખતે ભાવુક દ્રશ્યો જોવા મળ્યા હતાં.

જિલ્લામાં ડાંગરનું ૧૧,૩૬૬ અને દિવેલાનું વાવેતર ૧૩,૦૩૯ હેક્ટરને પાર પહોંચી ગયું

ગાંધીનગર : ગાંધીનગર જિલ્લામાં વરસાદી વિરામ વચ્ચે પણ ખરીફ પાકના વાવેતરની ટકાવારી ૮૬ ટકાએ પહોંચી છે. તેમાં દહેગામમાં ૮૯ ટકા, કલોલમાં ૮૭ ટકા, માણસામાં ૮૪ ટકા અને ગાંધીનગર તાલુકામાં ૮૧ ટકા ઉપરાંત વિસ્તારમાં ખેડૂતો દ્વારા વાવણી સંપન્ન કરવામાં આવી છે. દરમિયાન ખેતીવાડી શાખાના અધિકારી સુતોએ જણાવ્યા પ્રમાણે જિલ્લામાં ડાંગરનું ૧૧,૩૬૬ અને દિવેલાનું વાવેતર ૧૩,૦૩૯ હેક્ટરને પાર પહોંચી ગયું છે. ડાંગરના વાવેતરની ૧૨૮૮૧ હેક્ટરની સરેરાશ સામે ૧૧૩૬૬ હેક્ટરમાં જ્યારે બાજરી ૧૫૮૮ હેક્ટરની સામે ૮૦૦ હેક્ટરમાં, જુવાર ૫ હેક્ટરની સામે શુન્ય, મકાઈ ૯ હેક્ટરની સામે શુન્ય, તુવેર ૧૦ હેક્ટરની સામે ૪૭ હેક્ટરમાં, મગ ૧૬૪૪ હેક્ટરની સામે ૬૮૪ હેક્ટરમાં, મઠ ૩૧૦ હેક્ટરની સામે ૪૧૮ હેક્ટરમાં, અડદ ૯૩૭ હેક્ટરની સામે ૫૫૧ હેક્ટરમાં, અન્ય કઠોળ ૧ હેક્ટરની સામે ૬ હેક્ટરમાં, મગફળી ૧૨૬૦૩ હેક્ટરની સામે ૧૫૮૭૬ હેક્ટરમાં, તલ ૩૯૨ હેક્ટરની સામે ૨૧૭ હેક્ટરમાં

દિવેલા ૨૦૭૨ હેક્ટરની સામે ૧૩૦૩૯ હેક્ટરમાં, સોયાબિન ૧૧૮ હેક્ટરની સામે ૪૯ હેક્ટરમાં, કપાસ ૧૯૫૦૦ હેક્ટરની સામે ૧૯૨૨૦ હેક્ટરમાં, ગુવાર ૪૧૦૩ હેક્ટરની સામે ૩૪૯૪ હેક્ટરમાં, શાકભાજી ૧૪૨૪૩ હેક્ટરની સામે ૧૨૮૬૦ હેક્ટરમાં અને ઘાસચારો ૩૭૯૦૬ હેક્ટરની સરેરાશની સામે ૩૦૦૭૮ હેક્ટર વિસ્તારમાં વાવવામાં આવ્યો છે. ખેડૂતોએ વાવેતરમાં ઝડપ કરતાં ૧૨૭૦૮૬ હેક્ટરની છેલ્લા ત્રણ વર્ષની સરેરાશ સામે ૧૦૮૮૮૯ હેક્ટર વિસ્તારમાં વિવિધ પાકનું વાવેતર કરી દેવાયું છે. તેમાં દહેગામ તાલુકામાં ૩૬૨૬૧ હેક્ટર, ગાંધીનગર તાલુકામાં ૨૬૨૦૩ હેક્ટર, માણસા તાલુકામાં ૨૩૧૩૬ હેક્ટર અને કલોલ તાલુકામાં ૨૩૨૮૯ હેક્ટર વિસ્તારનો સમાવેશ છે. પરંતુ ગત વર્ષે તારીખ ૧૮મી ઓગસ્ટ સુધીમાં જિલ્લાનું વાવેતર ૯૨ ટકાએ પહોંચી ગયું હતું. જે આ વર્ષે ૧૬મી ઓગસ્ટ સુધીમાં ૮૬ ટકાએ પહોંચ્યું છે.



